



इटली के द्वीप सारडिनिया में जगह जगह बड़े- बड़े पत्थरों से बने ढांचे दिखाई पड़ते हैं। इन्हें स्थानीय भाषा में नूरागे और इतालवी में नूर्रविसस कहते हैं। ऐसे ढांचे सिर्फ यहीं मिलते हैं। ये इमारतें ईसापूर्व 1900 से 730 के बीच नूराजिक सभ्यता द्वारा बनाई गई थीं। माना जाता है कि, पहले यहां 10,000 नूरागे हुआ करते थे, अब 7000 ही बचे हैं। सारडिनिया में वास्तव में 5 प्रकार के नूरागे हैं। पहले हैं, अनियमित आकार प्रकार के प्रोटोनूरागे। ये सबसे ज्यादा प्राचीन हैं। दूसरे हैं, प्रोटोनूरागों का ही विकसित रूप, मिश्रित नूरागे। तीसरे सबसे आम हैं, एकल मीनार नूरागे, जो सारडिनिया में सबसे ज्यादा नजर आते हैं। शंकु आकार के ये नूरागे “बी हाइव” (मधुमक्खी का छत्ता) जैसे लगते हैं। इसके बाद तानकाडू नूरागे विकसित हुए। इनमें मुख्य टावर के साथ एक गोलाकार भवन भी हैं। आखिरी हैं, किले जैसे “पॉलीटोल्ड” नूरागे, इन्हें नूराजिक रॉयल पैलेस भी कहते हैं। इनमें टावरस के साथ कई भवन जुड़े होते थे। शुरुआती यूनानी इतिहासकार मानते थे कि, नूरागे का निर्माण महान शिल्पकार डेडलस ने किया होगा। जिसने क्रीट के पौराणिक दैत्य माइनोटॉर के लिए भूलभुलैया का डिजाइन बनाया था। कहा जाता है कि, भूलभुलैया बनाने के बाद वह पहले सिसिली गया और वहां से सारडिनिया चला गया। जहां उसने ये टावर बनाए। पर यह सत्य है या नहीं, यह कौन कह सकता है? तस्वीर में बारुमिनी का सू नुराक्सी नजर आ रहा है, जो यूनेस्को वर्ल्ड हेरिटेज साइट है। यह नूरागे एक गांव से घिरा हुआ है। ईसापूर्व 1600 से तीसरी सदी इस्वी तक यह गांव आबाद था। साढ़े अठारह मीटर ऊंचे मुख्य नूरागे के चारों ओर एक दीवार है और उस दीवार पर चार मीनारें हैं। बार्सॉट (ज्वालामुखी का पत्थर) से बना यह समूचा परिसर अपने अनोखे स्थापत्य के लिए विख्यात है। कहा जाता है, कम्बोडिया में जैसे अंगकोर वाट हैं वैसे सारडिनिया में “सू नुराक्सी” है।

70 परिवारों ...

(प्रथम पृष्ठ का शेष)

उपखंड अधिकारी से जवाब मांगा है। जस्टिस इन्द्रजीत सिंह ने यह आदेश स्थानीय निवासियों की ओर से दायर याचिका पर प्रारंभिक सुनवाई करते हुए दिए।

याचिका में अधिवक्ता विजय पाठक ने बताया कि राज्य सरकार ने 2019 में रूपवास उपखंड में नई ग्राम पंचायत कंजोली बनाई। इस नई ग्राम पंचायत में माडापुरा ग्राम पंचायत के कमालपुरा व श्रीनगर गांव के 70 से भी ज्यादा परिवारों के नाम जोड़ दिए। जबकि नई ग्राम पंचायत उनसे 8 किमी दूर थी। ग्रामीणों ने इसका विरोध किया और स्थानीय प्रशासन सहित राज्य सरकार को प्रतिवेदन दिया, लेकिन 2020 में ऑनलाइन सिस्टम की वजह से लगभग दर्जनों परिवारों के नाम नई ग्राम पंचायत में डाल दिए गए, जबकि निर्वाचन विभाग के अधिकारियों ने पूर्व में इनको नई ग्राम पंचायत में शामिल नहीं करने के आदेश दिए थे। वहीं उसी के अनुसार साइट मैप भी बनाया था। याचिका में कहा गया कि नई ग्राम पंचायत में नाम शामिल करने से ग्रामीण राज्य सरकार की योजनाओं का लाभ नहीं उठा पाएंगे और निजी जरूरतों के लिए उन्हें 8 किमी दूर जाना होगा। जिस पर सुनवाई करते हुए एकलपौठ ने संबंधित अधिकारियों से जवाब तलब किया है।

फ्रांस में मोदी का भव्य स्वागत, बैठकों का दौर शुरु हुआ

मोदी आज फ्रांस के राष्ट्रीय दिवस “बैस्टिल डे” परेड के आयोजन में मुख्य अतिथि होंगे

पेरिस, 13 जुलाई (वार्ता)। प्रधानमंत्री नरेन्द्र मोदी फ्रांस की आधिकारिक यात्रा पर गुरुवार दोपहर यहां पहुंच गये और फ्रांसीसी प्रधानमंत्री एलिजाबेथ बोन ने हवाई अड्डे पर उनका स्वागत किया।

मोदी का हवाई अड्डे पर रस्मी स्वागत किया गया तथा उन्हें गार्ड ऑफ ऑनर प्रेष किया गया। प्रधानमंत्री शुक्रवार को फ्रांस के राष्ट्रीय दिवस बैस्टिल डे पर होने वाले समारोह तथा परेड में विशिष्ट अतिथि के तौर पर हिस्सा लेंगे। भारत और फ्रांस इस वर्ष रणनीतिक साझेदारी की 25 वीं वर्षगांठ मना रहे हैं।

मोदी की यात्रा के दौरान दोनों देशों के बीच रक्षा सहित विभिन्न क्षेत्रों में कई समझौतों पर हस्ताक्षर होने की संभावना है। इससे पहले

■ **फ्रांस की प्रधानमंत्री एलिजाबेथ बोन ने हवाई अड्डे पर प्र.मंत्री मोदी की अगवानी की तथा उन्हें गार्ड ऑफ ऑनर भी दिया गया।**

प्रधानमंत्री सुबह फ्रांस और संयुक्त अरब अमीरात की आधिकारिक यात्रा पर रवाना हुए थे।

प्रधानमंत्री नरेन्द्र मोदी ने आज यहां फ्रांस की यात्रा पर पहुंचने के बाद मेज़बान देश की प्रधानमंत्री एलिजाबेथ बोन के साथ प्रतिनिमिंडल स्तर की द्विपक्षीय बैठक करने के साथ ही सीनेट के अध्यक्ष गैरार्ड लाचर से मुलाकात की।

प्रधानमंत्री कार्यालय के अनुसार फ्रांस की

यात्रा पहुंचने पर पेरिस में सबसे पहले श्री मोदी की फ्रांस की सीनेट के अध्यक्ष गैरार्ड लाचर के साथ सार्थक बैठक हुई।

उन्होंने आपसी हित के कई मुद्दों पर विचार-विमर्श किया और कई क्षेत्रों में भारत-फ्रांस सहयोग को गहरा करने के लिए मिलकर काम करने पर सहमति व्यक्त की।

विदेश मंत्रालय के प्रवक्ता अरिंदम बागची ने कहा कि इस मुलाकात में मोदी ने रेखांकित किया कि कैसे लोकतंत्र, स्वतंत्रता और समानता के साझा मूल्य, साझेदारी के मूलभूत लोकाचार बनाते हैं। चर्चा में भारत की जी20 प्रार्थमिकताओं, प्रौद्योगिकी के उपयोग में लोकातांत्रिक मूल्यों, दोनों उच्च सदनों के बीच सहयोग के साथ-साथ क्षेत्रीय और वैश्विक मुद्दों पर चर्चा हुई।

सहायक ...

(प्रथम पृष्ठ का शेष)

कि उसके खिलाफ दर्ज प्रकरण में एफ.आर. लगाने की एवज में अनुसंधान अधिकारी अमीर चंद 11 हजार रुपये की रिश्वत राशि की मांग कर परेशान कर रहा है।

जिस पर शिकायत का सत्यापन कर गुरुवार को टीम ने ट्रैप की कार्यवाही करते हुए बरैया गांव के निवासी अमीरचंद को परिवारी से दस हजार रुपये की रिश्वत राशि लेते रंगे हाथों गिरफ्तार किया।

पुलिस के द्वारा आरोपी ए.एस.आई. अमीर चंद के भरतपुर की एच.बी. शास्त्री नगर कॉलोनी सेवर स्थित आवास पर भी ए.सी.बी. की टीम के द्वारा तलाशी की कार्यवाही जारी है। उल्लेखनीय है कि आरोपी सहायक उपनिरीक्षक पुलिस द्वारा शिकायत के सत्यापन के दौरान भी परिवारी से एक हजार रुपये वसूल थे। फिलहाल आरोपी से पुछताछ की जा रही है। एसीबी के द्वारा इस मामले में भ्रष्टाचार निवारण अधिनियम के अंतर्गत प्रकरण दर्ज कर अग्रिम अनुसंधान किया जाएगा।

देश में 24.7 लाख से अधिक लोग एड्स पीड़ित

नयी दिल्ली, 13 जुलाई (वार्ता) देश में एचआईवी. एड्स से पीड़ित व्यक्तियों की संख्या 24.7 लाख से अधिक है जबकि वर्ष 2010 के मुकाबले इनमें 42 प्रतिशत की कमी आई है।

संयुक्त राष्ट्र एड्स की बृहत्संविचार को जारी एक रिपोर्ट में कहा गया कि वर्ष 2022 में भारत में एचआईवी से पीड़ित व्यक्तियों की संख्या अनुमानित 24 लाख 70 हजार रही है। इसी वर्ष एच.आई.वी. से 66,000 संक्रमित संक्रमित हुए हैं। हालांकि वर्ष 2010 के मुकाबले वर्ष 2022 तक सर संक्रमित की संख्या में 42 प्रतिशत की कमी आई है। वैश्विक स्तर पर यह औसत 38 प्रतिशत रहा है। भारत में वर्ष 2022 में 38000 व्यक्तियों की मृत्यु का कारण एड्स से संबंधित रहा है। वर्ष 2010 की तुलना में एड्स से मृत्यु दर में 77 प्रतिशत की गिरावट हुई है। रिपोर्ट में एड्स एचआईवी से

■ **यूनाइटेड नेशन्स एड्स की रिपोर्ट के अनुसार भारत में वर्ष 2010 के मुकाबले एड्स पीड़ितों की संख्या में 42 प्रतिशत की कमी आई है तथा एड्स की मृत्यु दर में 77 प्रतिशत की गिरावट हुई है।**

निपटने में भारत सरकार के प्रयासों को सारहना की गई है।

रिपोर्ट में कहा गया है कि भारत सरकार ने कोविड-19 के दौरान भी एड्स से निपटने के संसाधनों में कमी नहीं आने दी। सरकार ने राष्ट्रीय एड्स नियंत्रण कार्यक्रम के लिए वर्ष 2021-25 के लिए 193.4 करोड़ डालर का आवंटन किया गया है।

आई.एम.एफ. ने पाकिस्तान...

(प्रथम पृष्ठ का शेष)

बढ़ेगी। पाकिस्तान पहले ही अत्यधिक राजनैतिक अस्थिरता के दौर से गुजर रहा है, इन सुधारों के लागू होने से स्थिति और भी ज्यादा बिगड़ेगी।

इस समय तो आई.एम.एफ. केवल 1.2 अरब डॉलर ही देना तथा शेष राशि आर्थिक सुधार पैकेज के लागू हो जाने के बाद ही जारी की जायेगी।

क्रिस्टलिया जॉर्जीवा, जो आई.एम.एफ. की मैनेजिंग डायरेक्टर तथा उस कमेटी की अध्यक्ष हैं, जिसने पाकिस्तान के बेल-आउट पैकेट को हर कोण से जाँचा-परखा है, ने कहा कि बुरे समय में दी गई यह सुविधा “पाकिस्तान को एक ऐसा अवसर प्रदान करने वाली है कि वह वृहद इकोनॉमिक स्थिरता प्राप्त कर सके तथा नीतिगत सुधारों की सतत क्रियाविति के जरिये इन असंतुलनों का समाधान कर सके।” आई.एम.एफ. की नीतिगत हिदायतों का उद्देश्य पाकिस्तान की अर्थव्यवस्था को खोलना तथा सुधारों को लागू करना है ताकि बाजार की ताकतें, वहाँ खुले तौर पर अपना खेल दिखा सकें। उदाहरण के लिये, विदेशी विनिमय रिफॉर्म, संबंधित देश की अर्थव्यवस्था को बाहरी विकास के प्रति समायोजित करने में महत्वपूर्ण भूमिका निभाया करते हैं। यह सुविधा पाकिस्तान को एक बहुत ही मुश्किल वक पर मिली है। गत वर्ष, जब आर्थिक स्थिति बहुत मुश्किल दौर

में थी, उस समय आई विनाशकारी बाढ़ तथा देश की गलतियों के परिणामस्वरूप भारी राजकोषीय घाटा सामने आ गया था।

इन सब कारणों के फलस्वरूप देश के भंडारों में कमी आने लगी तथा विदेशी आयात देश को और ज्यादा प्रभावित करने लगे। इसमें कोई संदेह नहीं कि एक ऐसी अर्थव्यवस्था, जिसमें पहले ही बहुत बजट में वर्तमान वर्ष के गैरिफ घाटे की तुलना में कुछ सरप्लस है। टैक्स दरें बढ़ाने वाला कोई भी कदम निरसिद्ध रूप से कभी नहीं बढ़ाया जा सकता। वर्ष 1991 में, भारत की ऐसी ही स्थिति थी क्योंकि उससे पहले कुछ साल तक आर्थिक प्रबंधन में हिलाई रही थी। लेकिन, नीतिगत सुधारों की दृढ़निश्चयी कोशिश तथा उसे बाद बाजार की ताकतों के उभरने से अर्थव्यवस्था में मूलभूत परिवर्तन आये थे तथा सतत प्रगति दिखाई दी थी। उसके बाद, भारत ने पीछे मुड़कर नहीं देखा, क्या पाकिस्तान ऐसा कर सकेगा।

प्र.मंत्री शहबाज शरीफ अगस्त में प्रधानमंत्री का पद छोड़ देंगे

इस्लामाबाद, 13 जुलाई। पाकिस्तान के प्रधानमंत्री शहबाज शरीफ ने घोषणा कर दी है कि, वे अगस्त में प्रधानमंत्री का पद छोड़ देंगे। शहबाज शरीफ ने गुरुवार को राष्ट्र के नाम एक संबोधन में कहा कि, मौजूदा सरकार अगस्त में देश की बागडोर को कार्यवाहक सरकार को सौंप देगी। पीएम शहबाज ने कल भी ऐसी ही घोषणा की थी। शहबाज शरीफ ने बुधवार को भी कहा था कि, वर्तमान सरकार का कार्यकाल 14 अगस्त को समाप्त हो जायेगा और निर्वाचन आयोग अगले आम चुनाव की तारीख की घोषणा करेगा। “डॉन” अखबार की खबर के अनुसार सत्तारूढ़ गठबंधन पाकिस्तान डेमोक्रेटिक मूवमेंट (पीडीएम) के प्रमुख मौलाना फजलुर रहमान के साथ बैठक के अगले दिन शरीफ की यह टिप्पणी आई है। खबर के मुताबिक बैठक के दौरान पीडीएम प्रमुख

■ **प्र.मंत्री शहबाज शरीफ ने राष्ट्र के नाम अपने संबोधन में कहा कि, वे 14 अगस्त को सत्ता छोड़ देंगे।**

ने समय से एसेम्बली को भंग करने और चुनाव कराने की जरूरत पर जोर दिया।

पाकिस्तान को अंतर्राष्ट्रीय मुद्रा कोष से 3 अरब डॉलर के कर्ज की मंजूरी मिल गई है। इससे पाकिस्तानी रुपये में मामूली उछाल देखा गया है। निवेशकों के विश्वास की बहाली, पाकिस्तानी रुपये और शेयर बाजार में उछाल व फिच द्वारा पाकिस्तान की रेटिंग में सुधार का जिक्र करते हुए, शहबाज शरीफ ने कहा कि ये सभी “आर्थिक विकास की दिशा में आगे बढ़ने की झलक” है। उन्होंने

कहा, देश के सामने अब केवल एक ही रास्ता है – भीख का कटोरा फेंकना और अपने पैरों पर खड़े होना।” उन्होंने कहा, दूसरों पर निर्भरता की ये बेड़ियां तभी टूट सकती हैं जब हम कड़ी मेहनत से विश्वास करेंगे, अपने वादे पूरे करेंगे और ईमानदारी से देश की सेवा करेंगे। आइए एक राष्ट्र बनां पाकिस्तान की संसद का पांच साल का कार्यकाल 12 अगस्त, 2018 को तत्कालीन पीटीआई सरकार के तहत शुरु हुआ था और पिछले साल अप्रैल में अविश्वास मत के माध्यम से पूर्व प्रधानमंत्री इमरान खान के निष्कासन के बाद पीएम-शहबाज के नेतृत्व वाले सत्तारूढ़ गठबंधन के तहत पूरा होगा। अपने संबोधन की शुरुआत में, प्रधानमंत्री ने याद किया कि उन्हें पिछले साल अप्रैल में देश चलाने और “इसके कल्याण के लिए काम करने” की “पवित्र जिम्मेदारी” दी गई थी।

दिल्ली में यमुना के जलस्तर ने 45 साल का रिकॉर्ड तोड़ा

बाढ़ की भारी आशंका के चलते दिल्ली सरकार ने सभी स्कूल-कॉलेज और कार्यालयों को रविवार तक बंद करने का आदेश दिया है

■ **गुरुवार दोपहर एक बजे तक जलस्तर 208.62 मीटर तक पहुंच गया, अगर हिमाचल और उत्तराखण्ड जैसे पर्वतीय इलाकों में भारी बरसात का सिलसिला इसी तरह जारी रहा तो दिल्ली में हालात भयावह हो सकते हैं।**

■ **यमुना का जलस्तर खतरे के निशान से इस समय तीन मीटर ऊपर चल रहा है।**

उपराज्यपाल विनय कुमार सक्सेना की अध्यक्षता में आज डी.डी.एम.ए. की बैठक में यमुना

बाढ़ते जल स्तर को लेकर कई महत्वपूर्ण निर्णय लिए गए। केजरीवाल ने निर्णयों को जनकारी देते हुए बताया कि यमुना

है। दिल्ली सरकार पानी की राशिंगन कर रही है।

केजरीवाल ने कहा कि यमुना का जल स्तर लगातार बढ़ने की वजह से नदी के आसपास की सड़कों पर पानी आ गया है। उन्होंने कहा कि यमुना का जल स्तर लगातार बढ़ रहा है अब यह सुबह के 208.46 से बढ़कर अपराह्न एक बजे तक 208.62 मीटर पर पहुँच गया है। बढ़ते हुए जल स्तर के कारण, यमुना के आस पास की सड़कों पर आ गया है। आपसे अनुरोध है कि इन रास्तों पर न जायें।